

63 Munaafiqoon Madany Aayaath 11

(۶۳)

سُورَةُ مُنَافِقُونَ

یہ سورت مذنیہ ہے اور اس میں گیارہ آیتیں ہیں۔

سورت ماقبل سے | اس سورت کریمہ کی مناسبت ماقبل کی سورت شریفہ سے صاف
رہط و مناسبت

ظاہر ہے کہ سورت جمعہ میں مومنین مخلصین سے خطاب فرمایا گیا تھا اور ان کے منہ

احکام دئے گئے تھے۔ یہاں ان کی ضد یعنی منافقین کا بیان ہو رہا ہے اور ان کو

تنبیہ کی جا رہی ہے۔ چنانچہ حضرت ابو ہریرہ رضی اللہ تعالیٰ عنہ نے فرمایا ہے:-

كان رسول الله صلى الله عليه وسلم يقرأ في صلاة الجمعة بسورة الجمعة

فيحرض بها المومنين وفي الثانية بسورة المنافقين فيقع بها المنافقين

(سعيد بن منصور طبرانی) حضرت رسول اللہ صلی اللہ علیہ وآلہ وسلم نماز جمعہ میں (پہلی

رکعت میں) سورہ جمعہ کی تلاوت فرمایا کرتے اور اس کے ذریعہ ایمان والوں کو

صفات اہل ایمان اختیار کرنے کی ترغیب دیتے اور ان کو آمادہ عمل فرماتے تھے۔

اور دوسری رکعت میں سورہ منافقین کی تلاوت فرما کر منافقین کو نفاق کی

ذمت سناتے اور اس پر زبرد تو بیخ فرماتے تھے۔

خطبہ چھوڑنا نفاق ہے | نیز اس امر کی طرف بھی اشارہ مقصود ہے کہ سورہ جمعہ میں یہود کی شرارتوں اور بلند بانگ دعوؤں کے باوجود ان کا موت سے بھاگتا یا مسلمانوں کا دوران خطبہ سے اٹھ کر چلے جانا یہ بھی نفاق کی شاخ اور لاعلمی و جہل کا ایک نمونہ ہے۔ نفاق کیسی بُری بلا ہے اگر وہ ذہن نشین ہو جائے تو انسان اس سے دور رہ کر سعادت دارین حاصل کر سکتا ہے۔ اگر انسان کا ایمان خدا و رسول پر تو خدا و رسول (صلی اللہ علیہ وآلہ وسلم) کے ساتھ ایسی دل بستگی پیدا ہو جائے کہ ان سے دور رہنا کبھی گوارا نہ ہو اور مومن جہاں کہیں رہے دنیا و مافیہا کے مقابلہ میں اللہ اور اس کے رسول کا دیوانہ بنا رہے وہ هو المطلوب۔

بِسْمِ اللَّهِ الرَّحْمَنِ الرَّحِيمِ ۝

شروع ہے اللہ کے نام سے جو بے حد مہربان اور نہایت رحم والا ہے۔

إِذَا جَاءَكَ الْمُنَافِقُونَ قَالُوا لَنَشْهَدَ إِنَّكَ لَرَسُولُ اللَّهِ
وَاللَّهُ يَعْلَمُ إِنَّكَ لَرَسُولُهُ وَاللَّهُ يَشْهَدُ إِنَّ الْمُنَافِقِينَ
لَكَاذِبُونَ ۝ جب آئیں آپ کے پاس منافق کہیں ہم قائل ہیں آپ کے
رسول ہیں اور اللہ جانتا ہے کہ آپ اس کے رسول ہیں اور اللہ گواہی دیتا ہے
کہ یہ منافق جھوٹے ہیں ۝

۱۶۹۶ (۱۱)

شان نزول حضرت زید بن ارقم فرماتے ہیں: - خوجنا مع رسول الله

صلی اللہ علیہ وسلم فی سفر فاصاب الناس شدّة فقال عبد اللہ بن ابی
 لاصحابہ لا تنفقوا علی من عند رسول اللہ حتی ینفصّوا من حولہ
 وقال لئن رجعنا الی المدینة لیخرجنّ الاعزّ منها الا ذلّ فاتیت
 رسول اللہ صلی اللہ علیہ وسلم فاخبرته بذلک فامرسل الی عبد
 بن ابی فسأله فاجتهد یمینہ ما فعل فقالوا کذب زید رسول اللہ
 صلی اللہ علیہ وسلم فوق فی نفسی ممّا قالوا شدّة حتی انزل اللہ
 تصد یقی اذا جاءک المنافقون۔ (ابن سعد امام احمد، عبد بن حمید بخاری
 مسلم ترمذی نسائی ابن جریر ابن المنذر طبرانی ابن مردویہ) حضرت رسول اکرم صلی اللہ
 علیہ وآلہ وسلم کے ساتھ ہم ایک سفر کے لئے روانہ ہوئے جس میں لوگوں کو شدید سفر سے
 سابقہ پڑا تو عبد اللہ بن ابی (رئیس المنافقین) نے اپنے ساتھیوں سے کہا کہ
 اللہ رسول اللہ کے پاس والوں پر کچھ خرچ نہ کرنا، اور یہ بھی کہا کہ مدینہ لوٹنے
 کے بعد عزت دار لوگ ذیل لوگوں کو باہر نکال پھینک دیں گے تاکہ یہ رب رسول اللہ
 سے ٹوٹ جائیں۔ میں نے حضرت رسول اللہ صلی اللہ علیہ وآلہ وسلم کو اس واقعہ سے
 باخبر کر دیا۔ آپ نے عبد اللہ بن ابی کو بلا کر دریافت فرمایا تو قسمیں کھا کھا کر کہنے لگا کہ

میں نے ایسا نہیں کہا۔ اس پر لوگوں میں مشہور ہو گیا کہ زید نے حضور اکرم صلی اللہ علیہ
 وآلہ وسلم کے سامنے غلط بیانی کی۔ مجھے اس کا بڑا دکھ ہوا۔ تا آنکہ اللہ سبحانہ نے اذا
 جاءك المنافقون کی سورت نازل فرما کر میرے بیان کی تصدیق فرمائی۔

واقعہ بالالکی تفصیل | اس کی تفصیل ترمذی شریف وغیرہ میں اس طرح مروی ہے کہ
 حضور اکرمؐ غزوہ تبوک کے لئے تشریف لے گئے تھے جس کا دوسرا نام غزوہ عسرت بھی
 ہے۔ ان دنوں مسلمانوں کا ہاتھ تنگ تھا۔ تکالیف سفر و جہاد جدتھے۔ راستہ میں
 ایک جگہ محض پانی پر مہاجرین و انصار کے نو عمر لوگوں میں ایک ہنگامہ پیدا ہو گیا۔
 اس میں ایک انصاری کے سر پر چوٹ اُگئی۔ ابن ابی انصار کا حلیف تھا اس لئے
 طیش میں آکر اس نے مذکورہ تقریر کی۔ یہاں تک کہہ گیا: سَمْنٌ كَلْبِكَ يَا كَلْبَ
 اپنے کتے کو کھلا کھلا کر موٹا کر دے گا تو وہ تھیں کو کھلا جائے گا۔ یہ بھی کہہ گیا: غلبنی
 علی قومی من لا قوم له اب تو مجھ پر اور میری قوم پر ایسے کا غلبہ ہو گیا جس کی
 کوئی قوم نہیں۔ میں نے یہ واقعہ اپنے چچا سعد بن عبادہؓ سے بیان کیا۔ انھوں نے
 حضور اکرمؐ سے عرض کیا۔ آپ نے ابن ابی کو طلب کر کے اُس سے دریافت فرمایا تو یہ
 کچھ کہہ گزرنے کے بعد منکر ہو گیا اور ایسی قسمیں کھائیں کہ زید بن ارقم ہی سے لوگ
 بدگمان ہو گئے۔ چچا نے کہا تجھے یہ کیا سوچا کہ حضور اکرمؐ کے پاس اپنے آپ کو جھوٹا

قرار دیا۔ اس واقعہ سے مجھے ایسی کوفت ہوئی جو کبھی نہیں ہوئی تھی۔ اور اسی کوفت میں
 میں خانہ نشین ہو گیا۔ جب یہ سورت نازل ہوئی تو بدگمانی رفع ہوئی۔ اور منافقین کا
 بھانڈا بھوٹ گیا۔ حضور اکرم صلی اللہ علیہ وآلہ وسلم میرے گھر تشریف فرما ہوئے
 اور بشارت سنائی کہ اللہ سبحانہ نے تمہاری تصدیق کی۔ حضرت عمرؓ نے عرض کیا کہ
 یا رسول اللہ! معاذ کو حکم دیجئے کہ اس منافق کی گردن اڑا دیں۔ اس پر آپ نے
 فرمایا: لَا يَتَخَذُ النَّاسُ اَنْ مُحَمَّدٍ يَقْتُلُ اصْحَابَهُ۔ لوگوں میں یہ
 چرچا نہ ہونا چاہئے کہ محمد (صلی اللہ علیہ وآلہ وسلم) اپنے ہم نشینوں ہی کو قتل کر دیتے ہیں
 آیہ کریمہ کی تفسیر | بہر حال ارشاد ہو رہا ہے کہ منافقین آپ کی خدمت میں
 آتے ہیں تو یہ جتنا چاہتے ہیں کہ وہ آپ کی رسالت و نبوت کے گواہ ہیں۔ یعنی
 دل سے آپ کی رسالت کی تصدیق کرتے اور اس کی گواہی دیتے ہیں۔ اللہ سبحانہ کو
 خوب معلوم ہے کہ واقعی آپ اس کے رسول برحق ہیں۔ اور اللہ گواہ ہے کہ منافقین
 محض جھوٹے دعوے کیا کرتے ہیں (کہ ان کو آپ کی رسالت و نبوت پر تصدیق قلبی
 حاصل ہے اور زبان سے جو کچھ کہہ رہے ہیں ان کا ضمیر بھی اس کو مانتا اور قبول
 کرتا ہے یہ صرف ان کی زبانی جمع خراج ہے۔ ایمان و تصدیق سے ان کو دور کا
 واسطہ بھی نہیں ہے۔) اگرچہ وہ لفظ شہادت پھر جملہ اسمیہ پھر ان لفظی تحقیق

پھر لام تا کیا استعمال کریں جب تصدیق قلبی حاصل نہیں تو یہ سارا اہتمام لفظی بے کار اور لغو ہے۔ اس سے ان کو کچھ بھی فائدہ نہیں پہنچ سکتا۔ بلکہ انہیں کے ایک ایک کلمہ سے ان کا جھوٹ ظاہر ہوتا جاتا ہے۔

اِتَّخَذُوا اِيْمَانَهُمْ جُنَّةً فَصَدُّوا عَنْ سَبِيلِ اللّٰهِ اِنَّهُمْ سَاءَ

مَا كَانُوا يَعْمَلُونَ ۝ ذٰلِكَ بِاَنَّهُمْ اٰمَنُوا ثُمَّ كَفَرُوا فَطَمَعَ

عَلٰى قُلُوْبِهِمْ فَهُمْ لَا يَفْقَهُوْنَ ۝ انھوں نے بنایا ہے اپنی قسموں کو

ڈھال پھر روکتے ہیں اللہ کی راہ سے یہ نہایت ہی بُرا کام ہے جو یہ لوگ

کر رہے ہیں۔ یہ ب اس لئے ہے کہ وہ ایمان لائے پھر منکر ہو گئے پھر مہر لگائی

ان کے دلوں پر اب وہ کچھ نہیں سمجھتے پاتے۔

اِتَّخَذُوا اِيْمَانَهُمْ جُنَّةً کی تفسیر | حضرت ابن عباسؓ فرماتے ہیں:۔

حلفہم باللہ اَنَّهُمْ لَنُكْفِرَنَّ بِاِيْمَانِهِمْ مِنَ الْقَتْلِ وَالْحَرْبِ۔

(ابن المنذر) منافقین جو اللہ کی قسمیں کھا کھا کر کہتے ہیں کہ وہ مسلمانوں میں شریک

ہیں ایسا کہہ کر اپنی قسموں کو ڈھال بنالیا ہے تاکہ وہ قتل ہو جائے اور جنگ کے

جائے سے اپنے آپ کو بچالیں۔

۱۴۰۰

اور حضرت قتادہؓ نے یوں تفسیر فرمائی :- اتَّخَذُوا حَلْفَهُمْ جُبَّةً

لِيَعَصِمُوا بِمَا دَعَاؤُهُمْ وَأَمْرُهُمْ - (عبد بن حمید ابن جریر) انھوں نے اپنی قسموں کو

دُحال اور بچاؤ کا ذریعہ بنالیا ہے تاکہ ان کے ذریعہ سے اپنی جانوں اور اموال کا

بچاؤ کر لیں، یعنی کلمہ پڑھنے اور شہادت دینے کا مقصد اس کے سوا اور کچھ نہیں

کہ مسلمان ان کو قتل نہ کرتے پائیں اور ان کے مال و جائیداد پر قابض متصرف

نہ ہو سکیں۔ صرف تکمیل ضابطہ کے لئے کلمہ شہادت پڑھتے ہیں۔ کفر سے باز آنا

اور نار دوزخ سے نجات پانا منظور نہیں۔ کفر پر بدستور اڑے ہوئے ہیں۔ کافر

اور منافق میں فرق اتنا ہے کہ کافر اپنے کفر پر علی الاعلان دُٹا ہوا ہے جس کے

باعث وہ قتل بھی کیا جاتا ہے اور اس کا مال و متاع بھی چھین لیا جا رہا ہے۔ اور

منافق کفر پر دل سے جما ہوا ہے مگر کلمہ ایمان اور کلمہ شہادت زبان سے پڑھتا

جاتا ہے اس اندیشہ سے کہ اس کی جان و مال کہیں ضائع نہ ہو۔ ہدایت اور نجات

پانا اس کا مقصد نہیں۔ اور دلی کیفیات پر پردہ ڈالنے اور مسلمانوں کو دھوکہ

رکھنے کے لئے حلفیہ بیانات دئے جا رہا ہے۔

منافقین کی گمراہی کا باعث | ظاہر ہے کہ ایسا اقرار اور شہادت، گو

دنیا کی زندگی کی حد تک اس کو اسلامی تلوار سے بچالے مگر عالم آخرت میں اس کے

بچاؤ کی کوئی صورت نہیں۔ منافق بھی کافروں کی طرح جنت اور اس کی نعمتوں سے
 محروم رہ کر جہنم کی آگ میں جلتا رہیگا بلکہ اس دھوکہ بازی کی بنا پر اس کا مقام
 کافروں کے قدموں کے نیچے ہوگا۔ اِنَّ الْمُنَافِقِينَ فِي الْمَدَرِ لَعَالِ الْاَسْفَلِ
 مِنَ النَّارِ۔ بے شک منافقین کا ٹھکانا دوزخ کے اسفل ترین گڑھے میں ہوگا۔
 یہ اس وجہ سے کہ منافقین شروع شروع ایمان کا اظہار کرتے رہے اور انجام کا
 کفر سے چمٹے رہے تو اللہ سبحانہ نے بھی ان کے دلوں پر مہر لگا دی۔ جہاں فانی میں
 دل ہی تو تھا جس کی اصلاح سے سارے جد کی اصلاح وابستہ تھی اور جس کا فساد
 سارے جد کا احاطہ کر لیتا تھا۔ جب منافقین کو اصلاح قلب منظور نہ ہوئی تو
 ان کے دلوں پر مہر لگ گئی اور ہدایت و رشد کے نفوذ کرنے کا راستہ ہی بند ہو گیا
 اب ہدایت اثر کرے تو کس سمت سے اور ان میں صلاحیت پیدا ہو تو کیونکر؟
 یہ منافقین حضرت ہادی برحق صلی اللہ علیہ وآلہ وسلم کی مجالس مبارکہ میں
 شریک ہوتے ہیں اور آپ کے مواعظ حنہ سنتے بھی ہیں مگر ان سے نفع اٹھاتے
 راہ ہی مدد دے لہذا وہ ان کو کچھ بھی سمجھ نہیں سکتے۔ سالہا سال گزرنے
 پر بھی وہ ایمان اور اس کے انوار سے بالکل کورے ہیں اور راہ حق کو دیکھ
 نہیں سکتے۔ اندھے بہرے گونگے بنے ہوئے ہیں۔ خسر الدنیا والآخرۃ۔

دنیا اور آخرت دونوں تباہ و برباد۔ اب ان منافقین کے حال زار پر جتنا ماتم بھی کیا جائے کم ہے۔ یا ایں ہمہ دوسروں کو راہ حق سے روکتے ہیں اسی لئے ارشاد ہوا:۔ اَنْهَمْ سَاءَ مَا كَانُوا يَعْمَلُونَ۔ یقیناً یہ لوگ نہایت برا کام کر رہے ہیں۔“

وَإِذَا رَأَوْهُ تَحَيَّكُمُ بِحَسَنَاتِهِمْ ۖ وَإِنْ يَقُولُوا تَسْمَعُ

لِقَوْلِهِمْ كَأَنَّهُمْ خُشُبٌ مُّسْنَدَةٌ ۚ يَحْسَبُونَ كُلَّ صَيْحَةٍ

عَلَيْهِمْ هُمُ الْعَدُوُّ فَاحْذَرَهُمْ ۚ قَاتِلْهُمْ اللَّهُ اَنَّى

يُؤْفَكُونَ ۝ اور جب آپ ان کو دیکھیں تو پندائیں آپ کو ان کے

ذیل ڈول اور اگر وہ بات کریں تو ان کی باتیں سنتے ہی رہ جائیں، گویا

وہ لکڑیاں ہیں ٹیکے سے کھڑی ہوئی، خیال کریں ہر ڈانٹ کو کہ ان ہی پر

وہی ہیں دشمن، ان سے بچتے رہئے، گردن چھانٹے ان کی اسلئے کہاں سے

پھرے جاتے ہیں۔“

منافق کا ظاہر حال | منافقین کے دلوں پر تو ہر لگ گئی۔ نو حق ان میں اترا

نہیں سکتا۔ مگر ان کے ظاہر حال پر نظر کی جائے تو جسم تازہ تو انا، اونچے پورے،

ذیل ڈول درست، کپڑے دھندلے رہتے، جس کسی کی ان پر نظر پڑتی ہے

اس کا جی چاہتا ہے کہ بس ان کے بانک پن کو دیکھتے ہی رہے۔ حدیث شریف میں ہے:۔ مثل المؤمن مثل السنبلة یحرکھا الريح فتقوم مرة وتقع اخرى ومثل الکافر مثل الالهرة لاتزال قائمة حتی تنقصر۔ مومن کی مثال خوشہ کی سی ہے جس کو ہوا ہلاتی رہتی ہے۔ کبھی وہ کھڑا رہتا ہے اور کبھی زمین سے آگتا ہے۔ اور کافر سرو کے درخت کی طرح ہوتا ہے جو ہمیشہ کھڑا رہتا ہے (نہ پھول پتیا اور نہ پھل نہ سایہ اور نہ ہوا) دیکھنے میں بہت خوب صورت مگر منفعت ندارد) تاہم کہ ہوا کے طوفان میں جڑ سے اکھڑ جائے اور اگر منافقین کلام کریں تو باتیں چکنی چوڑی لچھے دار کریں گویا آسمان وزمین کے قلابے ملا رہے ہیں۔ ایسی شے فصیح گفتگو کہ جی چاہے سنتے ہی چائے کبھی طبیعت میں نہ ہو۔ مگر ساری گفتگو بے نتیجہ۔ آمادہ عمل کرنیوالی ایک بات بھی نہیں۔ یوں سمجھئے کہ شاعرانہ کلام ہے۔ یقولون ما لا یفعلون۔ صرف کہے جاتے ہیں۔ کرتے کچھ نہیں۔ فی کل وادیھم یومون۔ ہر میدان میں گھومتے رہیں۔ اور ہر بحث پر لب کشائی کیا کریں۔ ایسی تقریریں کریں کہ بشرطانی، جنید و بایزید بھی شرمنا جائیں۔ مگر جب کام کا وقت آئے تو ایسا معلوم ہو کہ مذکورہ تقریر کبھی کی ہی نہیں۔ باتیں ہی باتیں، باقی صفران کی مثال ایسی ہے کہ ایک سوکھی لکڑی کھڑی ہے جس پر رنگین قیمتی زرق برق کپڑے لپٹے ہوئے ہیں مگر وہ قابل نہیں کہ

اپنے پاؤں پر آپ کھڑی ہو سکے ٹیکہ یا سہارا ہو تو کھڑی ہے ورنہ دھڑام سے زمین پر
 آ رہے خشک لکڑی کیسی ہی خوب صورت اونچی پوری، موٹی چکنی ہو۔ پھر اس پر کرسی
 قیمتی پوشاک ہو مگر بے جان، کسی کام کی نہیں، بجز اس کے کہ ضرورت پڑے تو آگ سے

ڈال دی جائے۔ یہی حال ان منافقین کا ہے۔ عارفِ روحی فرماتے ہیں :-

از بروں چوں گور کا فریض خلل و اندرون قہر خدائے عزوجل

از بروں طعنے زنی بر بایزید و ز درونت تنگے دار دیزید

واقعہ یہ تھا کہ حضور اکرم کی مجلس مبارک میں منافقین حاضر ہو کر دیوار سے ٹیکہ لگائے

بھیل کر بیٹھتے تھے۔ اس حالت کا نقشہ کھینچا جا رہا ہے۔ باقی صحابہ کرام کا یہ حال

تھا کہ جہاں جگہ مل جاتی ادب سے بیٹھ جاتے۔ کائن علی رؤسہم الطیر گویا

ان کے سروں پر پرندہ بیٹھا ہے۔ ذرا سی پھل سے اڑ جانے کا خوف ہے۔

خلیفہ ہاروں رشید کا واقعہ | ایک دفعہ خلیفہ ہاروں رشید حضرت امام مالکؒ

کے حلقہ درس میں موطا شریف سن رہے تھے اس اثنا میں خلیفہ نے دیوار سے

تکیہ کرنا چاہا حضرت امام مالکؒ نے منع فرمادیا کہ یہ خلاف ادب ہے۔ جہاں

احادیثِ رسولؐ بیان ہو رہے ہیں ٹیکہ سے نہ بیٹھیں۔

منافقین کی اندرونی حالت | پھر منافقین اتنا سب کچھ بولنے کے باوجود

ایسے بھدے ڈرپوک، بزدل واقع ہوئے تھے کہ جہاں کوئی گزبڑ شور و ہنگامہ
 ہوتا تو یہ سمجھ لیتے کہ انھیں پر یہ آفت آرہی ہے۔ جیسے کوئی مجرم کو تواری کے کسی
 جوان کو راستہ سے گزرتا ہوا ہی دیکھتا ہے تو اس کو خیال ہوتا ہے کہ کیا وہ مجھی کو
 گرفتار کرنے کے لئے تو نہیں آرہا ہے؟ سبب یہ تھا کہ منافقین کو اپنی شرارتیں معلوم تھیں
 اور آٹھوں پر وہ اسی اندیشہ میں گزرتے تھے کہ ان کی گرفتاری ایسا ہوتی ہے یا جب
 مگر ایسے پلید واقع ہوئے تھے کہ یہ تمام امور پیش نظر رہتے ہوئے وہ اپنے نفاق
 اور تمرد و عناد سے باز نہیں آتے تھے جس گروہ کا یہ حال ہو تو وہ دشمن اسلام ہے
 اسی لئے ارشاد ہو رہا ہے: **هُمُ الْعَدُوُّ فَاحْذَرُهُمْ قَاتِلْهُمْ اللَّهُ اَنَّى
 يُؤْفَكُونَ**۔ یہی گروہ دشمن ہے ان سے الحذر فرمائیے۔ اللہ ان کو برباد کرے
 یہ کہاں بھٹکے بھٹکے جا رہے ہیں؟ حضرت رسول اللہ صلی اللہ علیہ وآلہ وسلم کی
 مجلس شریف سے تو ان کو کتاب و حکمت کا درس حاصل کرنا چاہئے تھا۔ مگر یہ اس
 کورے ہیں۔ اور کورے ہی رہنا چاہتے ہیں۔

وَإِذَا قِيلَ لَهُمْ تَعَالَوْا يَسْتَغْفِرْ لَكُمْ رَسُولُ اللَّهِ لَوَّاْ وُأُورُواْ وَهُمْ

وَمَا يَنْتَهُمُ يُصَدِّقُونَ وَهُمْ مُّسْتَكْبِرُونَ ۚ سَوَاءٌ عَلَيْهِمْ

أَسْتَغْفَرَ لَهُمْ أَمْ لَمْ تَسْتَغْفِرْ لَهُمْ لَنْ يَغْفِرَ اللَّهُ لَهُمْ إِنَّ اللَّهَ

لَا يَهْدِي الْقَوْمَ الْفَاسِقِينَ ۝ اور جب کہئے ان کو اُو معاف کرادیں تم کو
 اللہ کے رسولؐ ٹھکاتے ہیں اپنے سر اور آپ دیکھیں گے کہ وہ رکتے ہیں اور وہ
 غرور کرتے ہیں۔ برابر ہے ان پر کہ آپ ان کے لئے معافی چاہیں یا معافی
 نہ چاہیں، کبھی معاف نہ کرے گا ان کو اللہ بے شک اللہ راہ نہیں دیتا نافرمانوں کو۔
 ابن ابی کاتمرد | ارشاد باری تعالیٰ لَوْ وَاَسْرَوْ سَهْمُكَ تَفْسِير میں بنی حج
 فرماتے ہیں:۔ حر کوھا استهزاء۔ (ابن المنذر) مذاقیہ انداز میں اپنے سر کو
 ہلاتے ہیں۔ واقعہ یہ ہوا کہ عبداللہ بن ابی اور اس کے رفقاء کی غلط بیانی
 جب نزول وحی کے باعث ثابت ہو چکی تو بعض صحابہؓ نے ان لوگوں کو مشورہ
 دیا کہ خیر جو کچھ ہوا وہ ہو چکا۔ اب بھی وقت ہے تم سب حضرت رسول اللہ صلی
 علیہ وآلہ وسلم کی خدمت مبارک میں حاضر ہو کر اپنے کئے پر پشیمانی کا اظہار کرو اور
 معافی مانگو۔ حضور اکرمؐ تمہارے لئے اللہ سبحانہ کی جناب میں استغفار فرمائیں
 تمہاری یہ خطائیں معاف ہو جائیں گی۔ یہ سن کر اس کم بخت نے خاص انداز
 سر کو ٹھکا کر جواب دیا:۔ مَا ذَا قُلْتُ۔ (عبد بن حمید ابن المنذر عن مجاہد) میں نے
 کہا ہی کیا ہے؟ نزول وحی کے بعد بھی وہ اپنے انکار پر اڑا ہوا تھا کہ میں نے
 ایسا کہا ہی نہیں۔ جب کچھ کہا ہی نہیں تو معافی کس امر کی چاہوں اور حضور اکرمؐ کے

استغفار کی کیا حاجت؟ کبھی کہتا ہے۔ لست فاعلا وکذب علی فانزل اللہ
ما تسمعون۔ (عبد بن حمید ابن جریر ابن المنذر عن قتادہ) میں تو کبھی ایسا نہ کروں گا۔
یہ سب مجھ پر جھوٹا الزام لگایا جا رہا ہے کہ اللہ نے کوئی ایسی چیز اتاری ہے جس کو تم
لوگ سُن رہے ہو، یہاں تک کہہ دیا:۔ امر تمونی ان او من فقد آمنتم
وامر تمونی ان اعطی زکاة مالی فقد اعطیت فما بقی الا ان اسجد لمحمد
(عبد بن حمید ابن المنذر عن طریق الحكم) تم لوگوں نے مجھ سے فرمائش کی کہ میں ایمان لاؤں
چنانچہ میں ایمان لایا۔ پھر تم لوگوں نے مجھ سے فرمائش کی کہ میں اپنے مال کی زکات
ادا کروں۔ چنانچہ میں نے زکاة بھی ادا کی۔ اب کیا رہ گیا ہے بجز اس کے کہ محمد
(صلی اللہ علیہ وآلہ وسلم) کو سجدہ کروں۔ "سعید بن جبیر کی روایت میں ہے کہ تو
حضور انور صلی اللہ علیہ وآلہ وسلم نے اس سے فرمایا:۔ تب (عبد بن حمید ابن ابی عامر)
توبہ کر۔ تو آپ کے ارشاد خاص پر بھی سرٹکا کر رہ گیا مگر کم بخت نے توبہ نہ کی۔ اس
آیہ کریمہ میں یہی بیان ہو رہا ہے کہ جب ان لوگوں سے کہنے کہ حضرت رسول اللہ
صلی اللہ علیہ وسلم کی خدمت شریف میں حاضر ہو کر معافی کی درخواست کرو تو حضور
تمہارے لئے مغفرت کی دعا فرمائیں گے اس پر استہزاء و تمسخر کے انداز میں اپنے سروں کو
مٹکاتے ہیں اور حاضری سے رُکتے اور اپنے غرور کا اظہار کرتے ہیں۔

منافق کے حق میں دعا قابل قبول نہیں | ان حالات میں اللہ سبحانہ کا اٹل فیصلہ صادر ہو رہا ہے کہ اے نبی کریم! آپ اپنی شفقت عام اور کرم تام کی بنا پر ان

جیشوں کے حق میں دعائے مغفرت فرمائیں یا نہ فرمائیں ہم تو کبھی ان کو معاف نہ کریں گے ایسے نافرمان لوگوں کو ہم معافی اور بخشش کی راہ کبھی نہ بتائیں گے۔ اور یہی مضمون سورہ توبہ میں اس صراحت کے ساتھ آیا ہے: - ان تستغفر لھم سبعین مرۃ فلن یغفر اللہ لھم۔ اگر آپ ان کے حق میں ستر دفعہ بھی دعائے مغفرت فرمائیں گے تو اللہ انھیں کبھی نہ بخشے گا۔

قوم سے خطاب | عزیزو! انفاق کیسی بری بیماری ہے اور یہ روگ جس جہنم گھر کر لیتا ہے تو انسان کو کس طرح اپنے پنجے میں دبوچتا ہے اور کیسے کیسے کلمات اس کی زبان سے نکلواتا اور کیا کیا حرکات اس کے اعضا و جوارح سے صادر ہوتے ہیں اور دل پر گمراہی اور تاریکی کی جہر کس طرح لگ جاتی ہے اس کا اندازہ مذکورہ بالا تقریر سے آپ کو ہو چکا ہوگا۔ پھر اس کی سزا دنیا میں نہ سہی اگر آخرت ہی میں ملی تو وہ کیسی سخت اور مولناک ہوگی اس کو خوب سمجھ لینا چاہئے۔ اسی وجہ سے ایسے موذی اور تباہ کن مرض سے پناہ مانگی جاتی ہے اور اللہ کی پناہ مانگنا چاہئے۔ دور وزہ دنیا ختم ہو جائے گی مگر ابد الابد کی زندگی کا خیال سب سے

کرنا چاہئے۔ احادیث شریفہ میں متعدد دعائیں وارد ہیں۔ مختصر دعایہ ہے:-
 اللَّهُمَّ إِنِّي أَعُوذُ بِكَ مِنَ النِّفَاقِ وَالشَّقَاقِ وَسُوءِ الْاخْلَاقِ - الہی !
 میں آپ کی پناہ ڈھونڈتا اور آپ کی آڑ لیتا ہوں نفاق سے پھوٹ سے اور
 بد اخلاقیوں سے۔“

عبداللہ بن ابی کی منافقت | امام زہریؒ فرماتے ہیں کہ عبداللہ بن ابی منافق نے
 مسجد نبویؐ میں اپنے لئے ایک اونچی جگہ تجویز کر لی تھی یہاں ہمیشہ بیٹھا کرتا۔ کسی کو
 وہاں آنے نہ دیتا جمعہ کے دن خطبہ کے لئے حضور اکرم صلی اللہ علیہ وآلہ وسلم
 برآمد ہوتے تو اٹھ کر تمام حاضرین کو اس طرح مخاطب کیا کرتا:- ایہا الناس ہذا
 رسول اللہ بین اظہر کما کہم اللہ بہ واعز کرمہ فانصروہ
 وعزّروہ واسمعوا للہ واطیعوہ - (بیہقی) لوگو! یہ اللہ کے رسول ہیں جو
 تم میں رونق افروز ہیں جن کی برکت سے اللہ نے تمہاری شان بڑھائی اور
 آپ ہی کی بدولت تم کو عزت بخشی۔ لہذا آپ کی مدد کرو اور آپ کی تائید کرتے
 رہو۔ نیز آپ کی بات سنو اور آپ کی اطاعت کئے جاؤ۔ بس یہ چند کلمات
 خطبہ شریفہ سے پہلے کہہ کر بیٹھ جایا کرتا۔ پھر جب اس کی ایسی سرائیں آشکار ہو
 اپنی عادت کے مطابق جمعہ کے جمع عام میں مذکورہ تقریر کرنی چاہی اٹھنے لگا تو

صحابہ کرام اس کا دامن کھینچنے لگے اور اس کو ٹوک دیا:۔ اجلس یا عدو اللہ
 لست لھذا المقام باھل قد صنعت ما صنعت۔ خدا کے دشمن! بیٹھارہ
 تو اس منصب کا اہل نہیں ہے۔ تو نے وہ وہ کام کئے ہیں جو خود تجھے اور سب کو
 معلوم ہیں۔ یہ سنتے ہی لوگوں کی گردنوں پر سے پھلانگتا ہوا اپنی جگہ سے اٹھ کر
 چلا اور یہ کہتا جا رہا تھا:۔ واللہ لکانتی قلت ہجر ان قمت اسدد
 امرہ۔ خدا کی قسم! گویا یہ میری تقریر (جو آج تک ہوتی رہی) ایک فضول
 بکو اس تھی کہ میں ان کے معاملے کو ٹھیک کرنے کا بیڑا اٹھایا ہوا تھا۔ ایک
 صاحب نے فرمایا۔ کہاں جا رہا ہے۔ معافی مانگ۔ تو جواب دیا:۔ واللہ
 لا ابغی ان یستغفر لی۔ بخدا! میری کچھ بھی خواہش نہیں کہ مجھے معافی
 دلائی جائے۔“

کہتے ہیں کہ سورہ توبہ کی آیت کریمہ نازل ہوئی جس میں یہ صراحت تھی کہ اگر
 آپ اے نبی کریم! ان منافقین کے لئے ستر دفعہ بھی دعائے مغفرت فرمائیں تو اللہ
 کبھی ان کو نہ بخشے گا۔ تو حضور اکرم نے فرمایا تھا:۔ لا یریدن علی السبعین
 (ستر دفعہ کی نفی ہوئی ہے) میں اس سے زیادہ دفعات دعائے مغفرت کروں گا۔
 اس موقع پر یہ آیت کریمہ نازل ہوئی جس میں ارشاد ہوا کہ آپ مطلقاً دعائے مغفرت

لوگوں کو۔ اور زور تو اللہ کا ہے اور اس کے رسول کا اور ایمان والوں کا لیکن منافق نہیں جانتے۔“

یہ منافقین کی محض احمق تھی جو سمجھتے تھے کہ اگر وہ اپنا ہاتھ روک لیں تو فخرائے صحابہ جو حضور اکرم سے وابستہ ہیں منتشر ہو جائیں گے۔ یہ نہیں سمجھا کہ انسان کا رزق اللہ سبحانہ کے ہاتھ ہے اللہ سبحانہ نے جب تن بے جان میں جان پیدا کی تو کسی جان دار کے رزق کا سامان کیا مشکل ہے۔ منافق کو غور کرنا چاہئے تھا کہ مجھ جیسے نافرمان کو جس کا باطن ظاہر کے مقابلہ میں گندہ ہے باوجود اس نافرمانی اور گندگی کے اپنے دئے ہوئے رزق سے اس طرح سرفراز فرمایا ہے تو جو مقدس تیار رات دن حضرت رحمت عالم صلی اللہ علیہ وآلہ وسلم کے حضور میں گزارتے اور آپ کی ہدایات پر جان دینے کو فخر جانتے ہیں اللہ سبحانہ ان کو کیوں محروم فرمائے گا۔ بلکہ حقیقت یہ ہے کہ بھم ٹھکرون وبھم ترزقون ان ہی کے طفیل میں تم پر پانی برسا ہے اور ان ہی کی بدولت تم کو رزق دیا جا رہا ہے۔ اگر یہ نہیں تو پھر ساری داتاں طے ہو کر رہ جائے اور سارا دفتر لیٹ ڈیا جائے۔ آسمانوں اور زمین کے خزانے جس کے قبضہ قدرت میں ہیں اس کے لئے ان کے رزق کا انتظام کیا مشکل ہے۔

مَنْ عِنْدَ رَسُولِ اللَّهِ
سے ایک سبق فقیر عرض کرتا ہے کہ یہاں سے یہ بات بھی ذہن نشین کر لی جائے کہ بزرگان دین کے مزارات مقدسہ اور

عقبات عالیہ پر جو مجاور دن رات حاضر رہتے اور خدمات انجام دیتے ہیں ان کی خدمت عین صاحب مزار کی خدمت گزاری ہے اور صاحبان مزارات حضور انور صلی اللہ علیہ وآلہ وسلم کے نائبین اور معنوی جانشین ہیں جن کے فیوض و برکات کا انکار نہیں ہو سکتا۔ لہذا ان کی خدمت کو موجب سعادت جانتے۔ ان کے کسی ایک پہلو کو پیش نظر رکھ کر ایسے لایعنی آخرات نہ کیا کرے بلکہ ان کے محاسن اور خدمات پر نظر کر کے حتی الوسع ان کی امداد میں حصہ لے۔ ان بیچاروں نے خدمت درگاہ اور خدمت زائرین کو اپنے لئے لازم گردانا ہے اس لئے ان کی خدمت گزاری کی جانی چاہئے اگر صاحب مزار اور زائرین کی خاطر پیش نظر نہ ہوتی تو وہ بھی کسی اور طریقہ سے اپنا رزق فراہم کر سکتے تھے۔

منافقین کو اگر حضرت رسول اللہ صلی اللہ علیہ وآلہ وسلم سے محبت ہوتی تو وہ من عند رسول اللہ یعنی جو حضرت رسول اللہ صلی اللہ علیہ وآلہ وسلم کے پاس رہتے ہیں ان سے بھی محبت کرتے اور رات دن خدمت مبارک میں حاضر رہنے کی وجہ سے اپنی ضروریات اور حاجات کا انتظام نہیں کر سکتے ہیں تو دوسروں کا

ذریضہ ہے کہ ان کی حاجت روائی کریں جس قدر ممکن ہو۔ لیکن من عند رسول اللہ ﷺ سے دشمنی یا بغض محض اس بنا پر کہ وہ آپ کی خدمت مبارک میں ہیں یہ تو خود حضور اکرم صلی اللہ علیہ وآلہ وسلم سے دشمنی اور بغض ہو اب ایمان کہاں رہا۔ نو ذی اسن ذلک۔

منافقین کی دوسری حماقت | منافقین کی دوسری حماقت یہ تھی کہ وہ خود کو

زور آور اور ذی اثر خیال کرتے تھے جیسی تو ابن ابی نے یہ کہہ دیا کہ مدینہ لوٹنے کے بعد وہ ان تمام کمزوروں کو دہانوں سے نکال باہر کر دیگا۔ حالانکہ ساری کائنات اللہ سبحانہ کے تحت قدرت ہے اس کے آگے کسی کا زور چل نہیں سکتا۔ پھر اللہ نے اپنے رسول کو جو اعزاز تمام کائنات میں دیا ہے وہ کسی اور کو نہیں مل سکتا۔ نیز جو حضرت رسول اکرم کے اطاعت گزار اور جاں نثار ہیں وہ بظہیر حضور اکرم مستحق اعزاز ہیں ان سب کو چھوڑ کر ایک مٹھی بھر جماعت کو جو نہایت بزدل، ڈرپوک واقع ہوئی ہے اتنا زور کہاں سے آسکتا ہے؟ اسی لئے ارشاد ہوا: — وَاللّٰهُ الْعِزَّةُ وَلِرَسُولِهِ وَلِلْمُؤْمِنِينَ — ساری عزت اور غلبہ

زور اللہ کے لئے، اس کے رسول کے لئے اور مومنین کے لئے ہے۔ "وَلَكِنَّ الْمُنَافِقِينَ لَا يَعْلَمُونَ"۔ مگر یہ منافق جانتے ہی نہیں۔

عبداللہ بن عبداللہ کا جوش ایمان | حضرت اسامہ بن زید رضی اللہ تعالیٰ عنہما

فرماتے ہیں کہ ابن ابی کی یہ تقریر اس کے بیٹے حضرت عبداللہ بن عبداللہ کے
 کانوں تک پہنچی جو حضرت رسول اللہ صلی اللہ علیہ وآلہ وسلم کے مخلص صحابی تھے
 جب ابن ابی غزوہ سے مدینہ واپس آیا اور شہر میں داخل ہوتا چاہا تو ان فرزند
 اپنے باپ پر تلوار کھینچ لی اور جوش ایمانی سے کہا: — (اَضْرِبْنَاكَ اَوْ تَقُولُ
 اَنَا الْاَذَلُّ وَ مُحَمَّدٌ الْاَعَزُّ طرانی) میں تلوار چلاؤں گا۔ یا یہ کہ اقرار کرو کہ
 ذلیل تر میں خود ہوں اور حضرت محمد (مصطفیٰ صلی اللہ علیہ وآلہ وسلم) ہی رب
 لوگوں سے زیادہ باعزت ہیں۔ چنانچہ عبداللہ بن ابی منافق کو ایسا اقرار
 کرنا پڑا۔ حضور انور صلی اللہ علیہ وآلہ وسلم کو اس کی اطلاع ہوئی تو اہل بیت رضوی
 فرمایا۔ رضی اللہ تعالیٰ عنہ

63-9

يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ

عَنْ ذِكْرِ اللَّهِ وَمَنْ يَفْعَلْ ذَلِكَ فَأُولَٰئِكَ هُمُ الْخَاسِرُونَ ۝

اے ایمان والو! غافل نہ کر دیں تم کو تمہارے مال اور تمہاری اولاد اللہ کی

یاد سے، اور جو کوئی یہ کام کرے تو وہی لوگ ہیں ٹوٹے میں۔

مسلمانوں سے چند منافقین کی زبردستی اور ان کے نفاق کی مذمت

کام کی باتیں بیان کرنے کے بعد اہل ایمان کو چند کام کی باتیں

۱۷۱ (آیت ۱۷۱)

بتائی جا رہی ہیں۔ وہ یہ کہ مال اور اولاد سے سابقہ ہر ایک کو پڑتا ہے۔ مومن مخلص
 متقی کو بھی اور فاجر فاسق کافر و منافق کو بھی۔ ان ہر دو گروہ میں فرق صرف اس قدر
 ہے کہ مومن کے آگے مال و اولاد کی فانی حیثیت پیش نظر نہیں ہوتی بلکہ ان کی
 باقی رہنے والی جہت پیش نظر ہوتی ہے۔ مومن مال کی تحصیل اس لئے کرتا ہے کہ
 اس کے ذریعہ کوئی ایسے کام کرے کہ اپنی زندگی ختم ہونے کے بعد بھی اپنے اہل
 جنس کو اس کے مال سے فائدہ پہنچتا رہے۔ اسی طرح مومن متقی کو اولاد کی خواہش
 بھی ہوتی ہے تاکہ اس کو علوم دینیہ کی تعلیم دی جائے اور وہ دوسروں کو
 پڑھاتا رہے۔ اس طور سے فیضانِ علم کا سلسلہ اپنے بعد بھی جاری رہے اور
 اس کا نفع عام ہو۔ یا وہ فرزند صالح ہو کہ کم از کم بیچگانہ نمازوں میں اپنے والد
 کے لئے دعا کرتا ہو۔ اللّٰهُمَّ اغْفِرْ لِي وَلِوَالِدِي وَارْحَمْهُمَا لَمْ اَرَ تِيَابِي
 صَغِيرًا۔ اے میرے والدین کو بھی بخش دیجئے نیز میرے والدین کو بھی بخش دیجئے اور ان پر
 رحم فرمائیے جیسا کہ انہوں نے میرے لڑکپن میں میری تربیت اور پرورش کی
 یا وہ جہاد فی سبیل اللہ کا جذبہ اور شہادت فی سبیل اللہ کا شوق رکھتا ہو۔
 اور اپنی اولاد کو بھی اس پر آمادہ رکھتا ہو کہ وقت پر جان و مال کی قربان کرے۔
 یا قیامت صالحات | اس مضمون کو حافظ سیوطی نے نظم فرمایا ہے اور علامہ

شیخ عبدالباقی حنبلی علیہ الرحمہ نے اس کی تکمیل کی ہے۔ افادۂ عوام کی خاطر
اس کو یہاں درج کیا جاتا ہے:-

اذا مات ابن آدم جاء بچو علیہ الاجر عد ثلاث عشر
آدمی وفات پانے کے بعد بھی احادیث میں آیا ہے کہ اس کے (۱۳) کارناموں کا ثواب
جاری رہتا ہے۔

علوم بشاود دعاء نجل وغرس النخل والصدقات^۱
علوم جن کی اشاعت انسان نے کی۔ اس کے فرزند کی دعائے خیر۔ ثمرہ دار درخت^۲
مثلاً درخت خرما لگانا۔ نیز موقوفہ جائدادیں جن کا سلسلہ خیرات و صدقات^۳
جاری رہے۔

وراثۃ مصحف و رباط لغفر وحفر البئر و اجراء نہر^۴
مصحف شریف کو اپنے ورثہ میں چھوڑ جانا۔ اور دارالاسلام کی سرحدوں کی حفاظت^۵
کرتے رہنا۔ کنواں کھدوانا یا نہر جاری کرنا۔

وبیت للغریب بناء یاوی الیہا و بناء محل ذکر^۶
مسافروں کے پناہ لینے کے لئے کوئی مسافر خانہ بنادیا ہو۔ یا ذکر الہی جاری رہنے^۷
کے لئے کوئی مکان مثلاً مسجد مدرسہ خانقاہ بنادی ہو۔

وتعلیم لقرآن کریم شہید للقتال لاجل بڑ
 نیز قرآن کریم کی تعلیم کا سلسلہ جاری کیا ہو۔ یا حفاظت دین کے لئے جاننا بڑ بکھ
 جماعتیں تیار کی جا رہی ہوں۔

کذا من سنّ صالحۃ لیقفی فخذھا من احادیث بشعر
 ایسے ہی کسی نے کوئی اچھی نیک رسم قائم کی ہو تاکہ لوگ اس پر عمل درآمد کر کے
 نفع اندوز ہوتے رہیں۔ یہ امور باقیات صالحات (جن کی تعداد تیرہ ہے) احادیث
 شریفہ سے ماخوذ ہیں جو ہمارے ان اشعار میں جمع کر دئے گئے۔ ان کو یاد رکھو۔
 مومن و منافق میں فرق منافقین کے نصیب ایسے کہاں ہو سکتے ہیں؟

ان کی نظر تو عیشہ فانی جہت پر رہتی ہے۔ اسی بنا پر تو رئیس المنافقین نے
 کہا تھا۔ لا تنفقوا علی من عند رسول اللہ۔ جو لوگ رسول اللہ (صلی اللہ
 علیہ وآلہ وسلم) کے نزدیک رہتے ہیں ان پر خرچ نہ کرو۔ اور یہ بھی کہا تھا۔
 لیخرجن الا عزمہا الا ذل۔ جو باعزت ہے وہ ذیل کو نکال باہر کر دیگا۔
 حالانکہ جو لوگ حضرت رسول اللہ صلی اللہ علیہ وآلہ وسلم کے پاس تھے ان میں
 اکثر ایسے ہاجرین تھے جن کا کوئی ٹھکانا نہ تھا۔ ایک چوتھرے پرانی زندگی گزارتے
 تھے ان کو صحابہ صفہ کہا جاتا تھا۔ دراصل یہ مستعد طالب علم تھے جو رات دن

حضور انور کی خدمت مبارک میں حاضر رہ کر تحصیل علم اور کسب کمالات کرتے تھے ان میں بعض ایسے اصحاب بھی شامل ہو گئے تھے جو مدینہ میں گھر بار رکھتے تھے ان کو کسی چیز کی محتاجی نہ تھی صرف تحصیل علم اور فیضان صحبت کا شوق دامنگیر تھا۔ مگر منافقین کی نظر ان کمالات عالیہ پر کہاں جاتی۔ وہ صرف یہ سمجھتے تھے کہ محض ٹکڑوں کے لئے یہ لوگ پڑے ہوئے ہیں۔ نیز اسی دنیوی قبول اور برادری کی کثرت کی بنا پر منافقین خود کو مغز سمجھتے اور تاراک۔ وطن مہاجرین کو ذلیل جانتے تھے۔ حالانکہ عزت و ذلت کا معیار یہ نہیں ہے بلکہ علم و فضل اور تقویٰ و دین داری اہل عزت ہے۔

الغرض اللہ سبحانہ نے اس آیہ کریمہ میں متنبہ فرمادیا کہ یاد الہی ہوسن کیلئے مقدم تر ہے۔ مال و اولاد جو ہر شخص کو مطلوب ہے یاد الہی کی راہ میں یہ مال و اولاد بھی حاصل نہ ہونے پائے۔ بلکہ مال و اولاد ایسی ہو کہ ذکر اللہ میں اس امداد و معاونت حاصل ہو۔ اور اگر خدا نخواست کسی کا مال و اولاد اللہ کی یاد سے غافل کرنے لگے تو سمجھ لینا چاہئے کہ ایسا انسان اپنی زندگی اور مال و اولاد سے نفع اٹھانے کے عوض نقصان اور خسارہ کی منزل طے کر رہا ہے۔ جیسا کہ منافقین کا طرز عمل تھا۔

عزیزو! یہ مسلمانوں کے لئے یہاں بھی ایک درس حقیقت ہے اور اپنے ایمان و اخلاص کو نفاق کے کھوٹے سے پاک کرنا موقع ہے۔ واللہ الموفق۔

63-10

وَأَنْفَقُوا مِمَّا رَزَقْنَكُمْ مِنْ قَبْلِ أَنْ يَأْتِيَ أَحَدَكُمُ الْمَوْتُ
فَيَقُولَ رَبِّ لَوْلَا أَخَوْتَنِي إِلَىٰ أَجَلٍ قَرِيبٍ فَأَصَّدَّقَ وَأَكُنْ مِنَ
الصَّالِحِينَ ۝۱۵ اور خرچ کرو کچھ ہمارا دیا ہوا اس سے پہلے کہ آپہنچے تم میں کسی کو
موت تب کہے اے رب! کیوں نہ ڈھیل دی تو نے مجھ کو ایک تھوڑی سی مدت
کہ میں خیرات کرتا اور ہو جاتا نیک لوگوں میں۔

کام کی ایک اور بات | دوسری بات کام کی یہ بتائی جا رہی ہے کہ مٹاؤ
یہ کہتے تھے لَا تَنْفَقُوا عَلٰی مَنْ عِنْدَ رَسُولِ اللَّهِ حَتَّىٰ يَنْفَضُوا۔ جو لوگ رسول اللہ
کے پاس ہیں ان پر خرچ نہ کرو تاکہ وہ آپ سے ٹوٹ جائیں۔ اس کے مقابلہ میں
اللہ سبحانہ کا یہ ارشاد ہو رہا ہے کہ اللہ نے خرچ کرنے کی قدرت دی ہے تو اس
خرچ کرنے میں جلدی کریں۔ ایسے کاروائے خیر کو تاخیر اور ڈھیل میں نہ ڈالیں۔
کسی کو کیا معلوم ہے کہ اس کا وقت اخیر کب آئے والا ہے۔ جو کچھ کرنا ہے اس
وقت کے آنے سے پیشتر کر کرنا ہے۔ اگر تاخیر کی گئی اور ڈھیل دی گئی تو کار خیر
انجام نہ پاسکیگا مگر جدائی کی گھڑی آجائے گی۔ اس وقت افسوس کریگا کہ اے کاش!

۱۲۱
انفکات

میں پشتر ہی خج کیا ہوتا۔ یا یہ آرزو کرے گا کہ میری موت پیچھے مٹا دی جائے اور
موقع دیا جائے تو میں خوب خیرات کر کے نیک لوگوں میں شامل ہو جاؤں گا۔ مگر
سب کو معلوم ہے کہ موت جب آچکتی ہے تو اس میں تاخیر یا ڈھیل ممکن نہیں چنانچہ
اس کے بعد ارشاد ہو رہا ہے :—

وَلَنْ يُؤَخِّرَ اللَّهُ نَفْسًا إِذَا جَاءَ أَجَلُهَا وَاللَّهُ خَبِيرٌ بَيِّنٌ

تَعْمَلُونَ ۝ اور ہرگز دھیل نہ دے گا اللہ کسی کو جب آپہنچا اس کا وعدہ
اور اللہ کو خبر ہے جو تم کرتے ہو۔“

فرائض میں تاخیر نہ کی جائے | حضرت ابن عباسؓ فرماتے ہیں کہ حضور انور

صلی اللہ علیہ وآلہ وسلم نے فرمایا:۔ من کان لہ مال یبلغہ حج بیت ربہ

او تجب عليه فيه الزكاة فلم يفعل سأل الرحمة عند الموت -

(عبد بن حمید، ترمذی، ابن جریر، ابن المنذر، ابن ابی حاتم، طبرانی، ابن مردودیه) جس کے

ہاں اتنا مال ہو کہ وہ بیت اللہ شریف تک اس کو پہنچا سکتا تھا۔ یا اس پر

زکاة واجب تھی مگر اس نے نہ توجہ ادا کیا اور نہ زکات دی تو وہ مرتے دم

وایسی کی درخواست کرے گا۔ یعنی یہ عرض کرے گا کہ بار خدا یا! اگر مجھے مرنے

میں فتوڑی سی مہلت دی جائے تو میں بیت اللہ شریف کا حج بھی کروں گا اور

زکاۃ مفروضہ بھی ادا کرونگا۔ مطلب کہ جو کام کرونی تھے اور ادائے نہیں کئے ان کو آئندہ مہلت دی جائے تو یہ کیسے کیل کر دوں گا۔

اس کا جواب یہ شاد ہو رہا ہے کہ ہر کام کا ایک وقت مقرر کر دیا گیا ہے اور ہر ایک کو کافی مہلت دی جا چکی ہے اتنی کہ انسان کام کو کرنا چاہتا اور اپنے فرض کو انجام دیتا تو بہت آسانی کیسے انجام دے سکتا تھا مگر کافی وقت اور مہلت ملنے پر بھی کیا تو معلوم ہوا کہ آئندہ اس کو دوبارہ دنیا میں بھیج کر ہر سال کی مہلت بھی دیجئے تو وہ کہہ بھی اس نہ کرے گا۔ شہر شخص کی استعداد اللہ سبحانہ کو معلوم ہے لہذا مقررہ مدت زیادہ مہلت ایک آن کی بھی نہیں دی جا سکتی۔

دوبارہ دنیا میں آنکی درخواست منظور ہوگی | مہلت کی درخواست مومن اور کافر بھی کرتے ہیں خواہ

موت کے وقت ہو یا قیامت میں جزا و سزا کے موقع پر۔ فرق اس قدر ہے کہ مومن کا یہ باخیر اور ادھر افرایض یا گناہوں کے بارے میں کہ زندگی گزارنے کی درخواست کرے گا۔ اور کافر کی درخواست یہ ہوگی کہ وہ کفر کو چھوڑے گا اور ایمان اختیار کرے گا۔ مگر ظاہر ہے کہ ایسی درخواستیں بھلے خود کوئی وزن نہیں رکھتیں۔ اس لئے صاحب جواب دیا جائیگا کہ مہلت شہر ہی، دیجی چکی ہے مگر اس کا کوئی مفید اثر مرتب نہ ہوا۔ اگر آئندہ بھی مہلت دیجئے تو تمہاری استعداد کا اقتضا یہی ہے کہ جتنی بھی مہلت دیجئے وہ بے سود ثابت ہو لہذا یہ قول فیصل شدہ ہے کہ اب کوئی تاخیر نہ ہو سکیگی۔

یہ حال جیت جیتی صورت یہ ہے تو انسان کو چاہئے کہ بڑی سے باز رہے اور بھلائی میں حصہ لیتا ہے۔ جو کچھ کرنا ہے وہ آج ہی کر لے۔ کل پراٹھا نہ رکھے:۔

چند گوئی کہ یہ پیری رسم و توبہ کفم بیچ والی کہ یہ پیری برسی یا نہ ری
 حضور انورؐ کی عمر شریف کا استنباط بعض مفسرین کرام نے اس آیت کریمہ ولین حیاتہ

نفسا اذا جاء اجلہ سے حضور انور صلی اللہ علیہ وآلہ وسلم کی عمر شریف کا استنباط فرمایا ہے
 وہ اس طرح کہ آغاز قرآن کریم سے اس سورۃ شریفہ تک ترتیب ۶۳ سورہیں ہوتی ہیں اور

اس ترتیب میں سورۃ شریفہ میں ہر اہت کیا تھی ارشاد ہو رہا ہے کہ جب کسی کی اجل مقررہ
 آجائے تو پھر تاخیر نہیں ہو سکتی۔ چنانچہ واقعہ ای طرح وقوع میں آیا کہ عمر شریف کے

۶۳ سال کے ختم ہونے پر حضور اکرم رفیق اعلیٰ مے جاملے۔ اللہم اخبرنا فی زمرہ و تحت

اللہم صل صلاۃ کاملۃ وسلم سلاما تاما علی سیدنا محمد تحلل بہ العقد
 وتنفرج بہ الكرب وتقضی بہ الحوائج وتنال بہ الرغائب وحسن الخواتیم
 ویستقی الغمام ووجہہ الکریم علی آلہ وصحبہ فی کل لمحۃ ونفس بعد کل معلوم

سورہ منافقون کی تفسیر ختم ہوئی! الحمد للہ والمنة۔ علی اللہ تعالیٰ وسلم علی خیر خلقہ
 محمد ربہ الانبیاء والمرسلین صلوات اللہ وسلامہ علیہ وسلم علیہم اجمعین
 (۵ ارشہرمضان المبارک ۱۳۷۶ھ روز شنبہ)